

الراضی پاک و فرنگی تحریک حیثیت

— یہ مقالہ مارچ ۸۸ء میں منعقدہ سالانہ محاضرات قرآنی میں پڑھا گیا۔ —

جناب صدر گرامی! محترم امیر تنظیم اسلامی، معزز رفقائے تنظیم اسلامی و دیگر قابل قدر حاضرین کرام۔

”محاضرات قرآنی“ کے سلسلے کی اس علمی و فکری نشست میں راقم الحروف اپنی اس حاضری کو باعث سعادت تصور کرتا ہے اور محترم امیر تنظیم اسلامی اور ان کے جوان بہت رفقائے کار کی خدمت میں قرآنی علوم و افکار کو عام کرنے کی اس فیاضانہ کاوش پر خلوص پڑھیتے تحریک و تہذیت پیش کرتا ہے۔ خدا تعالیٰ امت مسلمہ کو فکر قرآنی کو جانے، مانے اور اس پر عمل کرنے کی توفیق عطا فرمائے، آمین!

”اسلامی معاشریات“ کی اس فکری نشست کے لئے میرے مقامے کا عنوان ”راضی“ بر عظیم پاک و ہند کی شرعی حیثیت، قاضی محمد ثناء اللہ پانی پتی کے فتاویٰ کی روشنی میں ہے، لیکن اپنے اس موضوع پر کچھ کہنے سے پہلے مناسب معلوم ہوتا ہے کہ میں ”قاضی صاحب“ قدس سرہ کے علمی و فکری مقام کی طرف چند اشارات کرتا چلوں، تاکہ ان کے حوالے سے جو بات کی جائے سامعین کو اس کی قدر و منزلت کا کچھ اندازہ ہو سکے۔

قاضی صاحب مغلیہ سلطنت کے دور زوال اور محمد شاہ کے عہد حکومت میں نواحی ۲۷-۲۸/۱۱۲۰ء میں پیدا ہوئے اور ۱۸۱۰ھ/۱۸۲۵ء میں وفات پائی، وہ پدری رشتہ سے ۳۲ واسطوں کے ساتھ حضرت عثمانؓ کی اور مادری سلسلے سے چالیس پیشوں کے ساتھ میزبان نبوی حضرت ابو ایوب انصاریؓ کی اولاد ہیں۔ پانی پت میں ان کا خاندان ساتویں صدی ہجری / تھوڑا ہیں صدی عیسوی میں ایران کے راستے سے خواجہ عبدالرحمن گازروی کے توسط

سے پہنچا۔ یہاں اس خاندان نے علمی و فکری طور پر بہت ترقی کی۔ ان کے بعد سلسلے کو مخدوم شیخ جلال الدین کبیر الاولیاء عثمانی، چشتی کی وجہ سے اور مادری خاندان کو شیخ عبدالله انصاری المعروف بہ پیر ہرات یا پیر ترکستان کے باعث خصوصی امتیاز حاصل ہے۔ قاضی صاحب کے اپنے بیان کے مطابق ان کے اس خاندان میں قریب قریب دس پیشوں سے علم کا سلسلہ متواتر چلا آتا ہے، بہکہ ان کی تین پیشوں سے پانی پت کی "قضا" کا شعبہ ان کے خاندان سے متعلق تھا، قاضی صاحب کے نانا نواب لطف اللہ خاں صادق بہادر تمور جنگ، دربار مغلیہ کے شش ہزاری منصب دار تھے اور ان کے ماں نواب شاکر خاں مغلیہ حکمران "شاہ عالم" کے دیوان اور خصوصی معتمد علیہ تھے۔

قاضی صاحب علمی و فکری دنیا میں بست اونچا مقام رکھتے ہیں۔ انہوں نے اس صدی کے بہترین علماء و فضلاء سے علم حاصل کیا، ان کے اساتذہ کی فہرست میں قاری محمد صالح المصری تلمیذ شیخ عبدالغالق التوفی، شیخ محمد فائز محدث الہ بادی تلمیذ شیخ محمد حیات السنیدی، شیخ مرزا مظہر جان جاتاں دہلوی تلمیذ شیخ محمد افضل محدث سیالکوٹی اور امام العصر شاہ ولی اللہ محدث دہلوی جیسے اکابر علم شامل ہیں، منوخر الذکر یعنی شاہ ولی اللہ محدث دہلوی سے انہیں خصوصی شرفِ تلمذ حاصل تھا، شاہ صاحب کے تمام شاگردوں میں شاید ہی کوئی ایسا شاگرد ہو جو اپنی تصنیف، علمی و فکری تحقیقات اور خاص طور پر فقدہ و اجتناد میں ان کی ہمسری کا دعویٰ کر سکتا ہو۔ ان کے علم و فضل کا یہ عالم تھا کہ شاہ عبدالعزیز سبالغ نظر محدث ان کو "یقینی وقت" اور مرزا مظہر سائیخ کامل "علم الہدای" (نشان ہدایت) کے القاب سے یاد کرتے تھے۔ انہیں مرزا مظہر سے یہ منقول ہے کہ وہ فرماتے تھے کہ اگر روز قیامت اللہ تعالیٰ مجھ سے یہ پوچھیں گے کہ میں اسکی بارگاہ میں کیا تحفہ لے کر آیا ہوں تو میں قاضی صاحب کو بارگاہ خداوندی میں پیش کروں گا۔

انہوں نے مختلف موضوعات پر ۳۶ کے قریب کتابیں تصنیف فرمائیں، جن میں ان کی عربی تفسیر مظہری سب سے نمایاں ہے۔ یہ تفسیر بہت سے امتیازی اوصاف کی حامل ہے، اور یہ بلاشبہ ہندوستان بھر میں تصنیف کی جانے والی پہلی مکمل عربی تفسیر ہے۔ اور یہ ہندوپاک کے علماء کی ان کاؤشوں میں سے ایک ہے، جسے ہندوپاک بجا طور پر عرب دنیا کے سامنے پیش کر سکتا ہے۔

اس عظیم تفسیر کے مؤلف نصف صدی کے قریب پانی پت کے قاضی فتح بھی رہے۔ اپنی اس حیثیت میں انہیں فقہ اور مسائل فقہ کے مطالعے اور اس کے نفاذ دونوں کے مشاہدے کا موقع ملا۔ بعض اوقات دربار شاہی کے فضیلے بھی ان کی فقہی رائے پر موقوف رہتے تھے۔ یہی وجہ ہے کہ آج بھی ہر مکتب فکر کے ہاں ان کا یکساں ادب و احترام کیا جاتا ہے۔ لہذا اراضی بر عظیم پاک و ہند کے بارے میں ان کی رائے کو بڑی اہمیت حاصل ہے۔

اراضی ہند کا تاریخی پس منظر

اراضی ہندوپاک پر شرعی حیثیت سے اپنی گفتگو کو آگے بڑھاتے ہوئے اب آپ مجھے اجازت دیں کہ میں اس کے تاریخی پس منظر پر کچھ روشنی ڈالوں۔ فقہی اعتبار سے مسلمانوں کی مفتوحہ اراضی کو دو بنیادی حصوں میں تقسیم کیا جاتا ہے۔ قسم اول میں وہ اراضی آتی ہیں جو مسلمانوں نے صلح و معاهدہ کے ذریعے حاصل کیں، مثلاً نجران، ایلا، اوزرج وغیرہ کے علاقے اس قسم کی زمینوں کے معاملے میں معاهدات ہی پر عمل کیا جاتا ہے جبکہ قسم ثانی میں ایسے علاقے شامل ہیں جنہیں مسلمانوں نے بزور شمشیر فتح کیا اور وہاں اسلامی حکومت قائم کی۔ ہندوستان، پاکستان اور بیگلہ ولیش کی پیشتر زمینیں اسی قسم میں شامل ہیں۔ آج کی اس نشت میں یہی قسم ہماری اس بحث و تحقیص کا موضوع ہے۔

سیاسی و جغرافیائی مجبوریوں کے تحت مسلمانوں نے بر عظیم پاک و ہند کی سر زمین کو کوئی قسطلوں میں فتح کیا۔ اس ”فتح مبین“ کی ابتداء نوجوان جرنیل اور فاتح محمد بن قاسم نے ۱۲/۵۹۳ء میں حملہ مندھ سے کی، اس نوجوان فاتح نے نہ صرف راجہ داہر کو اس کی مسلسل پیان شکنیوں کی سزا دی بلکہ دیبل (نواح کراچی) سے لے کر ملتان تک کا علاقہ (بشمل بلوچستان) فتح کر کے اسلامی قلمرو میں شامل کر لیا۔ محمد بن قاسم کشمیر اور شمالی ہند پر اپنے حملے کی تیاریاں مکمل کر چکے تھے کہ دربار غلافت کی طرف سے ان کی مسؤولی کے فرمان نے ہندوپاک کے باقیہ خطوں کو مسلمانوں کے قدم میمنت سے کچھ عرصے کے لئے محروم کر دیا۔

فتحات اسلامیہ کا اگلا باب سلطان محمود غنوی (۵۳۲۱/۱۰۳۰ء) نے اپنے سترہ

حملوں کے ذریعے تصنیف کیا۔ مسلمانوں نے صرف ہندو راجوں اور مہاراجوں کی فوجی قوت کا خاتمه کیا بلکہ موجودہ پاکستان میں شامل جنوبی چنگاب و سرحد کے پیشتر علاقوں کو فتح کر کے سلطنت غرفویہ کا حصہ بنادیا۔ سلطان محمود غزنوی کے مشن کی تتمکل سلطان شاہ عبدالدین محمد غوری اور اس کے بھادر سپہ سالار و جانشین سلطان قطب الدین ایک کے ہاتھوں سے ہوئی۔ جنہوں نے دہلی اور اس کے آگے تک کے علاقوں کو فتح کر کے "سلطنت دہلی" قائم کی۔ اسی زمانے میں ایک کے جرنیل محمد بن بختیار خلجی نے عزم و جواں ہمتی کی ایک داستان تصنیف کر کے بنگال، بہار اور ہماچل پردیش وغیرہ کے دروازے مسلم افواج کے لئے کھول دیئے، جبکہ جنوبی ہند اور دکن کو سلطان علاء الدین خلجی (م ۱۵۱۶/۵) کے حکم پر اس کے سپہ سالار ملک کافور نے فتح کر کے اسلامی قلمروں میں شامل کیا۔ یوں چھ صدیاں پہلے کا "فتح ہند" کا مشن مجموعی طور پر اختتام کو پہنچا، گوجزوی طور پر یافت اور باز یافت کا سلسلہ اور نگہ زیب عالمگیر (م ۱۱۱۹/۵) کی وفات تک جاری و ساری رہا۔

اس تمام تفصیل سے یہ بات واضح ہوتی ہے کہ بر عظیم پاک و ہند کی اس سر زمین کو مسلمانوں نے بڑی طویل جدو جمد اور کئی خونزیر جنگوں کے بعد حاصل کیا، اس کے حصول کے لئے بلا مبالغہ ہزاروں مسلمانوں نے جان و مال اور عزت و ناموس کی قربانیاں پیش کیں، اس بنا پر یہ سر زمین فتوحات اسلامیہ کی قسم ٹالنی ہی کے زمرے میں آتی ہے، جس پر بلاشبہ "فتح الامام بلدۃ عنوۃ ای قهر" (امام کا کسی علاقے کو بزرور شمشیر فتح کرنے کا) عنوان ہی صادق آتا ہے۔ اب دیکھایا ہے کہ شریعت اسلامیہ نے اس "فتح ٹالنی" کے لئے کیا حکام تجویز کئے ہیں۔

کتب تاریخ مثلہ البلاد ذری کی فتوح البلدان، ابن الاشیر کی تاریخ الکامل، قاضی ناصر کی طبقات ناصری اور محمد بن قاسم فرشتہ کی تاریخ فرشتہ وغیرہ کے مطالعے سے پتہ چلتا ہے کہ ان تمام مفتوحہ علاقوں پر مسلم فاتحین نے "خارج" ہی مقرر کیا تھا۔ اس طرح یہ تمام زمینیں "سواد عراق" (عراقی سر زمین) ہی کے طبقے میں شامل کبھی جاتی ہیں۔

"عراق" کی سر زمین، بوجعد کے مفتوحہ علاقوں کے لئے ایک نظری اور بنیاد ثابت ہوئی "عمد فاروقی" میں فتح کی گئی۔ فتح کے بعد اس کی تقسیم پر صحابہ کرام کے درمیان اختلاف پیدا

ہو گیا۔ بعض صحابہ کرام یہ چاہتے تھے کہ اس تمام مفتوحہ علاقے کو ”مجاہدین“ کے نامیں اسی طرح تقسیم کر دیا جائے، جس طرح رسول کریم صلی اللہ علیہ وآلہ وسلم نے خبر کی مفتوحہ زمینوں کو صحابہ کرام کے درمیان تقسیم فرمایا تھا، لیکن حضرت عمر فاروقؓ نے اس تجویز کو یہ کہہ کر رد فرمایا کہ اگر تمام مفتوحہ زمینیں موجودہ مجاہدین میں تقسیم کر دی گئیں تو آئندہ دور کے مسلمانوں کی ضروریات کی کفالت کیوں کر ہو سکتے گی۔ اور پھر حضرت فاروقؓ اعظم یہ بھی مشاہدہ فرماد ہے تھے کہ اگر زمینوں کی تقسیم کا یہ عمل اسی طرح جاری رہا تو ایک طرف تو صحابہ کرام کے بڑھتے ہوئے قدم زمینداری کے خارزار میں الجھ کر رہ جائیں گے اور دوسری طرف خود مسلمانوں میں بڑے بڑے زمیندار پیدا ہو جائیں گے اور یوں دولت اور وسائل کے ارتکاز کی وہ صورت حال پیدا ہو جائے گی جس سے قرآن مجید میں صراحت روکا گیا ہے۔ قاضی محمد شناع اللہ پانی پتی تفسیر مظہری میں اس اختلاف اور پھر اجماع کی رووداد ان الفاظ میں بیان فرماتے ہیں :

”فتح عراق کے وقت عمد فاروقی میں مسلمانوں کے درمیان (زمینوں کی تقسیم کے مسئلے پر) اختلاف پیدا ہو گیا۔ امام ابو یوسف اپنی کتاب الخراج میں یہ فرماتے ہیں کہ مجھ سے بت نے علماء مدینہ نے یہ بیان کیا کہ جب حضرت عمر فاروقؓ کے پاس حضرت سعد بن ابی و قاص کی طرف سے فتح عراق کا مرشدہ لے کر وفد پہنچا تو حضرت عمر فاروقؓ نے اراضی عراق و شام کے بارے میں مشورہ کیا۔ اس سلسلے میں کچھ لوگوں نے حضرت عمر فاروقؓ سے کہا کہ وہ اراضی ان کا حق ہیں فاروقؓ اعظم نے فرمایا کہ اگر ساری اراضی مجاہدین میں تقسیم کر دی گئی تو پھر بعد کے آنے والے مسلمانوں کا کیا ہو گا..... اگر میں عراق و شام کی تمام زمینیں مجاہدین میں تقسیم کر دوں تو سرحدوں کی حفاظت کون کرے گا۔ نیز اولاد اور اس علاقے کے لوگوں کے لئے کیا بچے گا۔ جبکہ اہل عراق و شام حضرت عمر سے با اصرار یہ مطالبہ کر رہے تھے کہ حضرت عمر اس زمین کو ایسی قوم کی کفالت کے لئے وقف کر دیں جو کہ ان جنگوں میں شامل نہیں، اور مسلمانوں کی آئندہ نسلوں کے لئے حضرت عمرؓ کی اس رائے پر مهاجرین تو متفق ہو گئے مگر انصار متفق نہ ہوئے۔ اس پر حضرت عمرؓ نے ۵ صحابہ اوس سے اور پانچ خزرج سے طلب کئے۔ اور ان کے سامنے یہ مسئلہ رکھا۔ انہوں نے اس فصلے سے اتفاق کر لیا۔“۔

ارض عراق کے بارے میں حضرت فاروق اعظم کے اس حکم کو امام ابو عبد القاسم بن سلام نے یوں نقل کیا ہے :

" یہ زمینیں مسلمانوں کے لئے محفوظ بطور وقف رکھی جائیں کہ نسل بعد نسل ان کا فائدہ پہنچتا رہے۔ اور ان کے لئے اپنے دشمن کے مقابلے میں تقویت کا باعث ہوں " ۔

حضرت فاروق اعظم کا یہ حکم نامہ فقہاء کے مابین بھی اختلاف و نزاع کا باعث بنا، چنانچہ امام ابو حنیفہ کا مسلک یہ ہے کہ امام کو اختیار ہے کہ وہ اگر چاہے تو مفتوحہ زمینوں کو مجاهدین (غافلین) میں تقسیم کر دے جیسا کہ رسول اکرم صلی اللہ علیہ وآلہ وسلم نے خبر کی زمینوں کو تقسیم فرمایا اور چاہے تو وہ زمین اس کے قدم بالکوں کے قبضے میں رہنے والے اور خود کفار پر جزیہ اور زمینوں پر خراج مقرر کر دے۔ جیسا کہ حضرت عمر فاروق نے صحابہ کرام کے اتفاق کے ساتھ "ارض عراق" کے بارے میں یہی حکم ہاذ فرمایا۔ بعض قدیم مصادر میں حنفی مسلک کے بیان کے لئے "وقف" کی اصطلاح بھی ملتی ہے۔ "جس کا مفہوم یہ ہے کہ ان سے حاصل شدہ منافع تمام مسلمانوں پر تقسیم ہوں گے، امام مالک اور امام احمد بن حبل نے بھی اس دوسری صورت کو ترجیح دی ہے، البتہ امام شافعی اسے مجاهدین میں تقسیم کرنے کی حمایت کرتے ہوئے فرماتے ہیں کہ مفتوحہ زمینیں مجاهدین کی رضامندی کے بغیر وقف نہیں کی جاسکتیں۔ لیکن یقول امام شوکانی جمصور صحابہ و تابعین اور خلفاء راشدین کی آراء حنفی و مالکی مسلک کی تائید کرتی ہیں

بر عظیم پاک و ہند کی تمام زمینیں چونکہ بزور شمشیر فتح کی گئی ہیں اسی لئے اس پر قریب قریب تمام فقہاء کا اتفاق ہے کہ یہ تمام زمینیں خرابی ہیں۔ عشری نہیں ہیں۔ اور یہ کہ خرابی زمینوں کا خراج تمام مسلمانوں کی بہبود و کفالات عامہ کی مد میں خرچ کیا جاسکتا ہے، ہندوستان کے علماء و فقہاء نے خاص اس مسئلے کی تحقیق و تدقیق کے لئے بڑی بڑی کاوشیں کی ہیں۔ ہندوستان کے تمام فتاویٰ میں یہ مضمون تفصیل کے ساتھ مطالعہ کیا جاسکتا ہے۔ فتاویٰ کے علاوہ اس عنوان پر مستقل کتابوں کی بھی کمی نہیں۔ ہندوستان کے ایک جلیل القدر عالم مولانا جلال الدین تہرانی سری (م ۱۵۸۹ھ / ۱۹۷۰ء) نے عربی زبان میں ایک مستقل

رسالہ "تحقیق اراضی ہند" تصنیف فرمایا جو ۱۸۸۵ھ/۱۳۰۳ء میں مطبع احمدی میں طبع ہو چکا ہے اور اس کے قلمی نسخے جامعہ پنجاب لاہوری سیت مختلف کتب خانوں میں حفظ ہیں۔ اس وقیع علمی رسالے میں شیخ جلال الدین تہانیسری نے یہ ثابت کرنے کی کوشش کی ہے کہ پیشتر میں ان لوگوں کی ملک نہیں ہیں جن پر وہ قابض ہیں بلکہ ان میں سے اکثر زمینیں سرکاری خزانے کی مملوک ہیں اور حکومت اسلامیہ مفاد عامہ کے لئے ان میں جائز تصرف کرنے کی مجاز ہے۔ چنانچہ ایک مقام پر تحریر فرماتے ہیں:

"پس نتیجہ یہ نکلا کہ امام ابوحنیفہ کے قول پر ہندوستان کی اکثر پیشتر اراضی ان لوگوں کی ملکیت نہیں ہیں جو ان پر قابض ہیں۔ سوچو اور سمجھو پھر معلوم رہے کہ جب ہندوستان کی اراضی ان انواع مختلف پر قائم ہیں جن کا گذشتہ صفحات میں ذکر ہو چکا ہے تو اراضی ہند کے متعلق کسی شخص کی ملکیت و عدم ملکیت پر حکم لگانا اس وقت تک درست نہیں ہے جب تک یقین کے ساتھ یہ معلوم نہ ہو جائے کہ یہ ذکر کردہ انواع میں سے کس نوع میں شامل ہے۔"

شیخ جلال الدین تہانیسری کے یہ فقی ارشادات اس زمانہ سے متعلق ہیں جب ہندوستان پر مسلم حکومت کا آفتاب میں نصف النیار پڑتا۔ اور ہندوستان کے طول و عرض میں مغل اعظم کے اقتدار کی بساط پھی ہوئی تھی جبکہ متاخر مغلیہ عمد کے مشور و معروف محقق قاضی محمد اعلیٰ تھانوی (م ۱۱۹۱ھ/۱۷۷۷ء) متألف کشف اصطلاحات الفون نے بھی خاص اسی موضوع پر ایک رسالہ تصنیف فرمایا جو تاہنو زلیز طباعت سے آراستہ نہیں ہوا کہ اس رسالے میں قاضی تھانوی نے شیخ جلال کے مسلک کی تائید کی اور اسی کو راجح قرار دیا ہے۔ علامہ انور شاہ کشمیری اس کی بابت فرماتے ہیں:

"مولانا محمد اعلیٰ تھانوی نے اپنے رسالے میں ذکر کیا ہے کہ اراضی ہند نہ عشری ہیں اور نہ خراجی بلکہ اراضی حوزہ یعنی سرکاری بیت المال کی ملکیت ہیں، کسی کی شخصی ملکیت نہیں۔"

قاضی محمد اعلیٰ تھانوی قاضی محمد شاء اللہ پانی پتی کے ہم عصر ہیں۔ مگر معاصرت کے باوجود دونوں کی آراء میں ہمیں معمولی سا اختلاف نظر آتا ہے۔ جس کی تفصیل سطور ذیل میں پیش کی

جائے گی۔

قاضی محمد ثناء اللہ پانی پتی نے اس عنوان پر گو مستقل رسالہ یا کتاب تو تصنیف نہیں کی تاہم انہوں نے اس کے متعلق فتاویٰ ضرور تحریر کئے ہیں جن میں سے دو فتاویٰ دستیاب ہیں جن میں اس موضوع پر مفصل اظہار خیال کیا گیا ہے۔

قاضی صاحب کے ان فتووں کا شان درود یہ ہے کہ مسلم حکمرانوں کی طرف سے مختلف امراء اور خاندانوں کو ”مد معاش“ کے لئے جوز میں دی جاتی تھیں قاضی صاحب کے زمانے میں یہ سوال پیدا ہوا کہ آیا یہ زمینیں ان لوگوں کی شرعی ملکیت ہیں یا یہ ملکیت محض عارضی اور وقتی نوعیت کی ہے۔ اس مسئلے میں کاندھلہ کے ایک مشور عالم دین مفتی الہی بخش کاندھلوی (۱۷۴۵ھ / ۱۷۲۹ء) کے پاس قاضی محمد اعلیٰ تھانوی کا فتویٰ موجود تھا۔ اس فتوےٰ پر اظہار خیال اور تبصرہ کے لئے مفتی صاحب نے اسے قاضی محمد ثناء اللہ پانی پتی کی خدمت میں ارسال کیا، نہیک طور پر تعلموم نہ ہوا کہ قاضی محمد اعلیٰ تھانوی کے فتویٰ کی اصل عبارت کیا تھی۔ لیکن قاضی محمد ثناء اللہ پانی پتی کی عبارت کے میں اسطور سے یہ واضح ہوتا ہے کہ اس میں چند اخلاقی مسائل پر اظہار خیال کیا گیا تھا۔ قاضی صاحب اس فتوےٰ پر تبصرہ کرتے ہوئے تحریر فرماتے ہیں:

”بعد سلام مسنون کے بعد واضح ہو کہ آپ کا پہلا خط مع استفتاء ملا تھا، اس کے ساتھ قاضی محمد اعلیٰ کی مرگا ہوا وہ حکم نامہ بھی تھا جو مد معاش کے بارے میں بادشاہ کے دستور العمل کی مطابقت پر قاضی کے حکم کے بارہ میں تھا..... اس بارے میں فتویٰ تحریر کیا جاتا ہے۔“

”سواد عراق کی زمینوں کی طرح ہندوستان کی زمینیں بھی نہ مسلمان بادشاہوں کی ملکیت ہیں اور نہ مسلمانوں کی بلکہ ان کے مالک زمین والے ہی ہوں گے، خواہ کافر کیوں نہ ہوں، صاحب ہدایہ فرماتے ہیں سواد کی زمین زمین والوں کی ہوگی، ان لوگوں کو اسے بیچنے اور اسکی تصرف کرنے کا حق حاصل رہے گا۔ کیوں کہ امام جب کسی زمین کو زبردستی فتح کرے تو وہ اس پر زمین والے کے قبضے کو برقرار رکھے گا اور اس پر خراج عائد کرے گا۔ اس طرح زمین (پہلے کی طرح) اپنے مالک کی ملکیت اور تصرف میں رہے گی۔“

زمین پر خراج ایک اسلامی حق ہے، بادشاہ اس کو لینے اور اس کے مصرف میں خرچ کرنے کا ذمہ دار ہوتا ہے اگر وہ بیجا مصرف میں خرچ کرے گا تو وہ گنہ گار ہو گا۔ قاضی صاحب کا یہ زمانہ ایک عبوری دور سمجھا جاسکتا ہے جس میں ملکی اور قومی سطح پر تبدیلوں کا عمل بڑی تیزی کے ساتھ جاری تھا۔ مغل انتظامیہ کمزور سے کمزور ہو رہی تھی اور دوسری جانب مختلف صوبوں کے گورنراپنی اپنی جگہ خود مختار ہو رہے تھے۔ اگر مزید گہرائی میں جا کر سوچا جائے تو صاف نظر آئے گا کہ بر عظیم پاک و ہند میں بڑی بڑی جاگیروں اور جائیدادوں کے قیام و استحکام کا یہی زمانہ تھا۔ لذت سے وقت کا ہم ترین مسئلہ یعنی BURNING OF BENGAL ہبھی کہا جاسکتا ہے۔ قاضی صاحب نے اپنے اس فتوے میں اسی صورت حال کو پیش نظر رکھا ہے۔ قاضی صاحب کا یہ فتویٰ مفصل ہے آسمیں حسب ذیل امور پر روشیٰ ذاتی گئی ہے:

۱..... اگر بخرز میں کا کوئی قطعہ بادشاہ اسلام کسی شخص کو عطا کر دے اور وہ اس بخرز میں کو آباد کر لے تو وہ اس کا جائز مالک ہو گا اور حکومت وقت اس سے عشری خراج وصول کر کے اس کے جائز مصرف میں خرچ کرنے کی ذمہ دار ہوگی۔

۲..... اگر زمین سرکاری بیت المال کی ہے جسے "ارض حوزہ" کہا جاتا ہے اور بادشاہ وقت اس میں سے کسی شخص کو کوئی قطعہ مرحمت کر دے تو وہ اس کا شرعی مالک متصور ہو گا۔

۳..... ان دو اقسام کے علاوہ قاضی صاحب کے نزدیک ہندوپاک کی بیشتر اراضی "خرابیہ" ہے یعنی نہ وہ بادشاہ اسلام کی ملکیت ہے اور نہ مسلمانوں کی، بلکہ وہ اراضی اصل قدیمی باشندوں کی ملکیت ہے۔ اسلامی حکومت ان کا خراج وصول کرنے اور اسے کفالت نامہ کی مدد میں صرف کرنے کی مجاز ہوگی۔

۴..... اگر وہ اراضی مقامی کسانوں کی ملکیت ہو اور بادشاہ وقت نے کسی شخص کو محض اس زمین کا محصول (لگان) وصول کرنے کا حق دیدیا ہو تو ایسی صورت میں وہ شخص متعلقہ زمین کا مالک نہ ہو گا۔ بلکہ محض اس کے محصول کو وصول کرنے کا حقدار ہو گا۔

۵..... اسی طرح اگر بادشاہ "مد معاش" کے لئے کسی شخص کو مزروعہ زمین کا خراج وصول کرنے کے اختیارات سونپ دے جیسا کہ ہندوستان کے عام بادشاہوں کا درستور ہے تو ایسی صورت میں وہ شخص محض خراج وصول کرنے کا ملک ہو گا وہ نہ اس خراج کو نجع سکتا ہے اور

نہ کسی کو بطور عطیہ اور ہبہ کے عطا کر سکتا ہے۔ فتاویٰ احمدیہ سے بھی اس کی تائید ہوتی ہے۔ جس میں کہا گیا ہے کہ:

”جن زمینوں کو امام اتحاق کے طور پر کسی شخص کو دیتا ہے تو یہ شخص ان زمینوں کا مالک نہیں ہوتا ہے اس وجہ سے نہ انکو بچا جا سکتا ہے اور نہ ہبہ کیا جائے گا۔ اور نہ انہیں وراثت چلے گی بلکہ عطا کئے جانے والے شخص کی وفات کے بعد خراج بیت المال میں داخل کر لیا جائے گا۔“

۶..... قاضی محمد اعلیٰ التھانوی کے نزدیک پرانے بادشاہوں کا دستور العمل ان کے بعد بھی جاری رکھا جا سکتا ہے اور اس ضمن میں قاضی کے فیصلے کو ”حکم حاکم“ ہی کی حیثیت حاصل ہو گی مگر قاضی شاء اللہ پانی پی کو قاضی محمد اعلیٰ کی اس رائے سے اتفاق نہیں، ان کے خیال میں ”مد معاش“ کے تحت دی جانے والی زمینوں کے بارے میں بادشاہ کی زندگی تک ہی محدود رہے گا۔ اس کی وفات کے بعد اسے جاری نہیں رکھا جا سکتا، جس کا مفہوم یہ ہے کہ اگر بادشاہ سابق نے کسی شخص کو خراجی زمینوں میں سے کوئی جا گیر دی ہو تو وہ چونکہ ملک کی زمینوں کا مالک نہیں ہے بلکہ مقتول ہے لہذا ملکی اراضی کسی خاندان کی مستقل ملکیت میں دینا اس کے اختیارات سے تجاوز ہے اور اس عطیہ پر نظریاتی کا حق مملکت کو بہر حال رہتا ہے۔

یہاں شیخ جلال الدین تہانیسری اور قاضی صاحب کے نقطہ نگاہ کافر محسوس کیا جا سکتا ہے شیخ جلال الدین کے نزدیک اگر بادشاہ وقت خراجی زمین کسی کو بطور جا گیر عطا کر دے تو وہ سابقہ مالکان کی ملک سے خارج ہو کر اس کی ملک میں داخل ہو جائے گی۔ مگر قاضی صاحب کے نزدیک بادشاہ وقت کو اس قسم کا کوئی اختیار حاصل نہیں، ہندوپاک کی اراضی مملکت کی اراضی ہیں بادشاہ زیادہ سے زیادہ کسی کو مدد معاش کے لئے اس کالگان وصول کرنے کا اختیار دے سکتا ہے اور وہ بھی عارضی اور محدود مدت کے لئے یوں اراضی ”ہندوپاک“ اصل مالکان کی ملک میں رہتے ہوئے مملکت یعنی سُنیت کی ملکیت ہوں گی۔

قاضی محمد اعلیٰ التھانوی کا یہ بھی خیال تھا کہ صدر الصدور کو یا قاضی شر کو بحیثیت نائب سلطان جا گیروں کو بحال رکھتے یا منسوخ کرنے کے اختیارات حاصل ہوتے ہیں۔ مگر قاضی محمد شاء اللہ پانی پی اس لکھتے سے اختلاف کرتے ہیں اور واضح فرماتے ہیں کہ قاضی کو

محض حکم شرعی کے مطابق یا ”بادشاہ حال“ کے دستور العمل کے مطابق ہی فیصلہ کرنے کا حق حاصل ہے۔ اس سے تجاوز کرنے کا نہیں، قاضی صاحب تحریر فرماتے ہیں۔ لیکن یہ واضح رہے کہ یہ حکم موجودہ بادشاہ سے متعلق ہے کیوں کہ اگر بادشاہ کا انتقال ہو جائے یا وہ معزول کر دیا جائے تو اس کا حکم معتبر نہ ہو گا۔ خلاصہ کلام یہ کہ بادشاہ اپنی سلطنت کے تمام شروں میں نہیں پہنچ سکتے تھے اس لئے وہ صدور کو مقرر کرتے اور اپنا دستور العمل تحریر کرتے تھے، اسی کے مطابق انعام پانے والے کے دریافت معاشرہ مدد کے لئے دی جانے والی زمینوں کو تقسیم کرتے ہیں۔ یہ دستور العمل بادشاہ کی زندگی تک جاری و معتبر سمجھا جاتا ہے۔ صدور اسی پر عمل کرتے ہیں اور قضاء بھی صدور کے حکم کو جاری کرتے ہیں کیوں کہ وہ بادشاہ کے نائب ہوتے ہیں لیکن بادشاہ کی موت کے بعد وہ دستور العمل معتبر نہیں رہ جاتا۔

انگریزوں کی عطا کردہ اراضی کا حکم

قاضی صاحب نے مذکورہ دونوں فتاویٰ ۱۲۱۱ھ / ۱۷۹۲ء میں تحریر فرمائے اس وقت دھلی اور پانی پت پر ابھی انگریز حکومت کی عملداری قائم نہ ہوئی تھی، انگریزوں نے دھلی اور تمام دو آب پر لارڈ لیک کی قیادت میں ۱۲۱۸ھ / ۱۸۰۳ء میں قبضہ کیا اسی لئے ان فتاویٰ میں بر طانوی استعمار کی عطا کردہ اراضی کا مسئلہ زیر بحث نہیں لایا جا سکا اور نہ ہی قبل از وقت ایسا ممکن تھا، تاہم قاضی صاحب نے بطور اصول اور ضابطے کے چند ایسے نکات بیان کئے ہیں کہ جن سے اس اہم مسئلے میں بھی رہنمائی حاصل کی جاسکتی ہے۔ ان میں سے ایک اصول تو یہ ہے کہ کسی بھی بادشاہ وقت کو مملکت اسلامیہ کا کوئی بھی قطعہ اراضی (باستثنائی چند) کسی مستقل ملکیت میں دینے کا حق میں نہیں ہے۔ وہ مدد معاشر کے طور پر کسی علاقے کا خراج وصول کرنے کا اختیار کسی کو تفویض کر سکتا ہے۔ مگر یہ اختیار بھی خالصتاً عارضی بنیادوں پر اسے حاصل رہے گا۔ جبکہ دوسرا اصول یہ ہے کہ ”مدد معاشر“ کی آگے منتقل محض بادشاہ وقت کے دستور العمل کے مطابق ہو سکتی ہے۔ اب آئیے ہم دیکھیں کہ بر طانوی استعمار نے بر عظیم پاک و ہند کی یہ سر زمین کس طرح حاصل کی اس سلسلے میں محتاط سے محتاط باتیں کی جاسکتی ہے کہ انگریزوں نے جنگ بکسر (۱۲۶۵ھ / ۱۷۴۹ء) کے ایک سال بعد مغل

بادشاہ شاہ عالم سے بگال کے حقوق دیوانی دو لاکھ روپے میں حاصل کرنے تھے۔ اور بعد ازاں وہ مکروفریب کی سیاست کے ذریعے مغلیہ حکومت کے ویل مطلق بنے، اور پھر انہوں نے بادشاہ ہند کو اپنا وظیفہ خوار بنا لیا۔ اس طرح ہندوستان پر انگریز راج دھوکے اور شاطرانہ چالبازی کے بل بوتے پر قائم ہوا۔ ایسی صورت میں اس واسی قسم کی شرعی اور قانونی حیثیت نہیں دی جاسکتی۔ یہی وجہ ہے کہ اس دور کے تمام علماء، فقہاء نے انگریز حکومت کے خلاف جماد کافتوںی جاری کیا اور انگریز حکومت کے دو صدیوں پر محیط دور حکومت میں بیشہ مسلمانوں نے اس کے خلاف علم جماد بلند رکھا۔ اس پس منظر میں انگریز حکومت کی جانب سے جن لوگوں کو ابتدائی وطن سے خداری کے نتیجے میں سینکڑوں کے حساب سے مریع الاث کئے گئے کو مفتی محمد شفیع صاحب مرحوم و مغفور نے ان کے جائز ہونے کا فتویٰ صادر کیا ہے۔ مگر قاضی صاحب کے ذکر وہ بالا اصولوں کے تحت اس کا جواز ثابت نہیں ہوتا۔ آہم قانون رواج کے تحت ان کو گوارا کیا جاسکتا ہے۔ قاضی صاحب نے ہندوپاک کی اراضی کے بارے میں جو نقطہ نظر پیش کیا۔ سراج المند شاہ عبد العزیز محدث دھلوی (م ۱۷۳۹ھ/۱۸۲۳ء) اور شاہ اسماعیل شہید (م ۱۷۳۶ھ/۱۸۳۱ء) کے فتاویٰ بھی اسی کی تائید کرتے ہیں۔

اختتام

اسلامی معاشی نظام محض "سود" کا نام بدل دینے یا ہر سہ ماہی کے بعد سود و سورپیسی فی خاندان زکوٰۃ تقسیم کرنے سے نافذ نہیں کیا جاسکتا۔ اس کے بجائے اسلامی معاشیات کی منزل مراد کفالت عامہ کا تصور ہے جسے قرآن مجید نے وَ يَسْلُونَكُمْ مَا ذَا يُنْفَقُونَ قُلِ الْعَفْوُ يَعْلَمُ لَوْلَگ آپ سے پوچھتے ہیں کہ (خدا کی راہیں) کو نامال خرچ کریں کہہ دو جو ضرورت سے زیادہ ہوا دروفی أَمْوَالهُمْ حَقُّ الْسَّائِلِ وَ الْحَرُوفُمْ یعنی اور ان کے مال میں مالکنے والے اور نہ مالکنے والے دونوں کا حق ہوتا ہے وغیرہ کی آیات طیبہ کے ذریعے سے پیش کیا "کفالت عامہ" سے مراد یہ ہے کہ اسلامی مملکت کے ہر شری کو رہنے کے لئے مکان، کھانے کے لئے روٹی اور پہنچنے کے لئے موسم کے مطابق لباس ملنا چاہئے عام طور پر یہ سمجھا جاتا ہے کہ روٹی کپڑے اور مکان کا یہ نعرہ سو شلزم نے دیا حالانکہ یہ پروگرام سب

سے پہلے اسلام نے پیش کیا تھا۔ علامہ ابن حزم (م ۵۲۵۶ / ۱۰۶۳ء) اپنی کتاب الحملی میں تحریر فرماتے ہیں:

فرض على الاغنياء من اهل كل بلد ان يقوموا بفقرائهم ويجبرهم
السلطان على ذالك ان لم تقم الزكوات بهم ولا فيسائر اموال
المسلمين بهم فيقام لهم بما يأكلون من القوت الذي لا بد منه ومن اللباس
للشتاء والصيف بفضل ذالك ويسكن يكفهم من المطر والصيف
والشمس وعيون المارة

ہر شرکے مالداروں پر یہ فرض ہے کہ اپنے شرکے فقراء کی ضرورتوں کو پورا کریں اگر
زکوٰۃ اور مسلمانوں کے دیگر ذرائع سے ان کی ضرورتیں پوری نہ ہوں تو بادشاہ ان کو مجبور کر
سکتا ہے کہ وہ ہر آدمی کو ضرورت کے مطابق خوارک، سردی گرمی کے مطابق لباس اور بارش
اور گرمی سردی سے بچنے کے لئے مکان میا کریں۔

اگر کسی وقت صحیح اقتصادی نظام قائم ہوا اور اس نے "مملکت پاکستان" کے تمام
باشندوں کی کفالت عامہ کے پروگرام کو اپنا مشن بنایا تو اس کے لئے قاضی صاحب کے ان
مذکورہ فتاویٰ میں بھرپور بہنمائی موجود ہے۔



عَنْ عَمَّازِ قَدَّامَ : فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ

خَيْرٌ كُفَّارٌ عَلَمَ الْقَرْآنَ عَلَمَهُ